

# “जनजातीय क्षेत्रों के सर्वांगीण विकास के लिए प्रयास कर रही है सरकार”

बांसवाड़ा जिले में चन्दन वन विकसित कर 11 हजार चन्दन के पौधे लगाए जाएंगे : मुख्यमंत्री

बांसवाड़ा/जयपुर। मुख्यमंत्री भजनलाल शर्मा ने कहा है कि प्रदेश सरकार जनजातीय क्षेत्रों के सर्वांगीण विकास के लिए भरसक प्रयास कर रही है और इसमें कहीं कोई कमी नहीं आने दी जाएगी। उन्होंने राज्य सरकार की विभिन्न जन कल्याणकारी योजनाओं का लाभ पात्र जनों तक पहुंचाने के साथ ही पूरी संवेदनशीलता के साथ दायित्वों के निर्वहन और सुशासन के संकल्पों को साकार करने की दिशा में समर्पित भाव से जुटने का आह्वान किया।

बांसवाड़ा और डूंगरपुर जिले के तीन दिवसीय प्रवास के दूसरे दिन मुख्यमंत्री ने गुरुवार को बांसवाड़ा जिला कलेक्ट्रेट सभागार में जिला स्तरीय अधिकारियों की बैठक में विभिन्न योजनाओं, कार्यक्रमों, अभियानों तथा नवाचारों की प्रगति एवं वर्तमान स्थिति पर समीक्षा की। उन्होंने प्रवृत्तित्व एवं क्षेत्र वार अवतक प्राप्त उपलब्धियों की जानकारी ली तथा इनके क्रियान्वयन में तेजी लाए जाने के निर्देश दिए। मुख्यमंत्री ने नहरों में तालाबों की उपयुक्त साफ-सफाई सुनिश्चित करने के निर्देश देते हुए कहा कि नहरों में जल वितरण तथा वर्षा काल से पूर्व जिले के जलाशयों की सफाई पर गंभीरता बरतें। उन्होंने माही की एक-एक बूंद के सदुपयोग का आह्वान करते हुए



मुख्यमंत्री भजनलाल शर्मा ने बांसवाड़ा में जिला स्तरीय अधिकारियों की बैठक ली।

कहा कि माही का पानी व्यर्थ न जाए। सिंचाई जल के साथ पेयजल के लिए भी माकूल प्रबन्ध सुनिश्चित रहने चाहिए। उन्होंने ग्रामीण क्षेत्रों में विकास कार्यों को पूरी गुणवत्ता के साथ तथा समय पर पूर्ण करने के निर्देश देते हुए कहा कि जन-उपयोगी संसाधनों और सेवाओं का पूरा-पूरा लाभ ग्रामीणों तक पहुंचना चाहिए। उन्होंने अधिकारियों से कहा कि वे फोल्ड विजिट पर अधिक ध्यान देते हुए अपनी यात्रा के दौरान सभी क्षेत्रों की जरूरतों के प्रति सतर्क रहें और

जहां कहीं कोई समस्या सामने आए, स्वतः संज्ञान लेकर इनका त्वरित समाधान सुनिश्चित करें। उन्होंने कहा कि अधिकारी ग्राम्यांचलों में भ्रमण, पर्यवेक्षण एवं निरीक्षण का कार्य पूरी गंभीरता के साथ करें। उन्होंने अवैध धर्मान्तरण करवाने वालों तथा राजनैतिक गतिविधियों में लिप्त पाए जाने वाले सरकारी कर्मचारियों के खिलाफ सख्त कार्रवाई के निर्देश दिए। मुख्यमंत्री ने यह भी निर्देश दिए कि वर्तमान सत्र के दौरान विद्यालयों में नामांकन बढ़ाने की दिशा में

योजनाबद्ध रूप से पूरी तैयारी के साथ काम किया जाए ताकि बच्चों का स्कूलों में प्रवेश और ठहराव सुनिश्चित हो सके। उन्होंने जिले में चन्दन वन विकसित किए जाने की पहल का स्वागत करते हुए कहा कि इनमें 11-11 हजार चन्दन के पौधे लगाए जाएंगे। उन्होंने वन विभागीय योजनाओं, वन विकास गतिविधियों, हरियाली राजस्थान आदि पर जोर देते हुए लक्ष्य के अनुरूप पौधरोपण के साथ ही वन संरक्षण एवं संवर्धन के लिए हर स्तर

■ मुख्यमंत्री ने बांसवाड़ा जिले की स्वस्थ आबोहवा को देखते हुए पर्यटन को बढ़ावा देने पर भी जोर दिया

पर प्रयास करने का आह्वान किया। मुख्यमंत्री ने सिंचाई सुविधाओं के विस्तार, सौर ऊर्जा आधारित तथा अन्य लिफ्ट सिंचाई परियोजनाओं, मौसमी बीमारियों से निपटने के ऐहतियाती प्रयासों, हीटवेव प्रबन्धन, चिकित्सा सेवाओं के आधुनिकीकरण आदि की प्रगति की जानकारी ली और हर स्तर पर बेहतर क्रियान्वयन के निर्देश प्रदान किए।

मुख्यमंत्री ने कहा कि बांसवाड़ा जिले में विकास की अपार संभावनाएं हैं। उन्होंने यहां की स्वस्थ आबोहवा को देखते हुए पर्यटन को बढ़ावा देने पर भी जोर दिया। जिला स्तरीय समीक्षा बैठक में जनजाति क्षेत्रीय विकास मंत्री बाबूलाल खराड़ी, विधायक कैलाश मीणा, संभागीय आयुक्त प्रज्ञा केवलरमानी, पुलिस महानिरीक्षक उदयपुर रंज गौरव श्रीवास्तव, जिला कलेक्टर डॉ. इन्द्रजीतसिंह यादव, जिला पुलिस अधीक्षक सुधीर जोशी सहित जनप्रतिनिधि एवं जिलास्तरीय अधिकारी उपस्थित रहे।

## 1100 करोड़ की सायबर ठगी, अनूपगढ़ का युवक गिरफ्तार

कम पढ़े-लिखे या अनपढ़ लोगों को निशाना बनाता था

अनूपगढ़, (निसं)। प्रेमनगर निवासी 28 वर्षीय सुनील कुमार को 1100 करोड़ रूपए की सायबर ठगी के मामले में गिरफ्तार किया गया है। सायबर थाने के प्रभारी इस्पेक्टर सतबीर मीणा ने आरोपी को अदालत में पेश किया, जहां से उसे पुलिस रिमांड पर लिया गया है। जांच अधिकारी ने बताया कि आरोपी सुनील कुमार अनूपगढ़ में नवदीश टेलीकॉम, मुस्कान टेलीकॉम और संतोष टेलीकॉम के नाम से तीन सिम डिस्ट्रीब्यूशन पॉइंट ऑफ सेल (पीओएस) चलाता था। वह कम पढ़े-लिखे या अनपढ़ लोगों को निशाना बनाता था। उन्हें ब्रोडफोन के

मुफ्त सिम कार्ड जारी करने का लालच देकर उनकी केवाईसी का एक से ज्यादा बार उपयोग करता था। इस प्रक्रिया में वह हर बार उनके नाम से एक नया सिम कार्ड जारी कर उसे एक्टिवेट कर लेता था। इनमें से एक सिम संबंधित ग्राहक को दिया जाता था, जबकि शेष सिम आरोपी अपने पास रख लेता था। इस तरह एक्टिवेट किए गए सिम कार्ड वह अपने नेटवर्क के जरिए सायबर ठगी के गिरोह को बेच देता था। पुलिस अब आरोपी से उसके सहयोगियों और गिरोह के अन्य सदस्यों के बारे में जानकारी जुटा रही है। जांच अधिकारी ने बताया कि

सुनील कुमार इस सायबर ठगी गिरोह की 'नींव की ईंट' है। पुलिस कड़ी से कड़ी जोड़कर गिरोह के बड़े सदस्यों तक पहुंचने की कोशिश कर रही है। सायबर थाना पुलिस ने आरोपी को साथ लेकर अनूपगढ़ में उन स्थानों का नक्शा मौका बनाया, जहां उसने लोगों को धोखे में रखकर सिम जारी किए थे। आरोपी के घर और अन्य ठिकानों की भी तलाशी ली गई। इस मामले में उन दुकानदारों को भी गिरफ्तार किया जा सकता है, जिन्होंने अपने पीओएस का पासवर्ड आरोपी को देकर सिम बेचने की अनुमति दी और निगरानी नहीं की।

## बच्ची से दुराचार, आरोपी फरार

जोधपुर, (कासं)। जिला पूर्व में रहने वाली दस साल की बच्ची के साथ उसके पड़ोसी ने अश्लील हरकतें की। पीड़ित बच्ची रोते घर पहुंची और परिजन को जानकारी दी। इस पर परिजन पुलिस थाने पहुंचे और मामला दर्ज कराया। घटना के बाद आरोपी भाग गया, जिसकी तलाश की जा रही है। पुलिस ने बच्ची का मेडिकल करवाए जाने के साथ मौका मुआयना किया है। मामले में जांच एडीसीपी सिक्का की तरफ से की जा रही है। जिला पूर्व में दस साल की बच्ची से दुराचार और पॉक्सो का केस दर्ज हुआ है। बुधवार को पड़ोसी ने बच्ची को अपने पास बुलाया और कमरे में लेकर गया, जहां पर छेड़खानी की गई। पीड़ित बच्ची रोने लगी तो उसे छोड़ दिया। बच्ची ने घर आकर पड़ोसी के बारे में इस बारे में जानकारी दी। फिलहाल पुलिस ने परिजन को रिपोर्ट पर पॉक्सो में केस किया है।

## फलोदी के मोडकिया गांव में चल रही अवैध सिंथेटिक ड्रग्स लैब पकड़ी

भारी मात्रा में एमडीएमए ड्रग्स, केमिकल और उपकरण जब्त, एक गिरफ्तार

जोधपुर, (कासं)। फलोदी जिले में नशे के खिलाफ चलाए जा रहे अभियान के तहत पुलिस को बड़ी सफलता मिली है। जिला स्पेशल टीम और बाप थाना पुलिस ने संयुक्त कार्रवाई करते हुए मोडकिया गांव के एक सुनसान ट्यूबवेल परिसर में चल रही अवैध सिंथेटिक ड्रग्स लैब का खुलासा किया। कार्रवाई के दौरान भारी मात्रा में एमडीएमए ड्रग्स, केमिकल और उपकरण जब्त किए गए हैं। फलोदी पुलिस अधीक्षक सतनाम सिंह ने बताया कि गुप्त सूचना और लगातार निगरानी के आधार पर यह

■ प्रारंभिक जांच में सामने आया कि आरोपी ने सुनसान स्थान को इसलिए चुना ताकि गतिविधियों की भनक किसी को न लगे

■ पुलिस का कहना है कि बरामद केमिकल से आगे लगभग 30 किलोग्राम तक ड्रग्स तैयार की जा सकती थी

कार्रवाई की गई। पुलिस टीम ने रात को मोडकिया क्षेत्र के धारुवा नगर स्थित एक टी-शेड वाले ट्यूबवेल पर दबिश दी। जांच में अंदर रासायनिक पदार्थों की तेज गंध महसूस हुई। छापेमारी के दौरान

मौके से इलेक्ट्रिक हीटर, कांच के जार, मशीनें, रासायनिक तत्त्व पदार्थ और एमडीएमए तैयार करने में इस्तेमाल होने वाली कई सामग्रियां बरामद हुईं। पुलिस ने करीब 1.080 किलोग्राम अवैध

एमडीएमए जब्त की, जिसकी बाजार कीमत लगभग एक करोड़ आठ लाख रूपए बताई जा रही है। मौके से ट्यूबवेल मालिक मोडकिया निवासी सुखराम पुत्र रेशामगाम गोदारा को गिरफ्तार किया गया है। प्रारंभिक जांच में सामने आया कि आरोपी ने सुनसान स्थान को इसलिए चुना ताकि गतिविधियों की भनक किसी को न लगे। पुलिस का कहना है कि बरामद केमिकल से आगे लगभग 30 किलोग्राम तक ड्रग्स तैयार की जा सकती थी। फिलहाल एमडीएमए एक्ट के तहत मामला दर्ज कर आगे की जांच जारी है।

## उदयपुर में हुई लूट की वारदात का खुलासा

उदयपुर, (कासं)। खेरवाड़ा थाना पुलिस ने तलवार दिखा कर बाइक चालक से मोबाइल व नकदी लूट की वारदात का तीन दिन में खुलासा करते हुए इस मामले में एक शांति बंदमाश को गिरफ्तार कर दो विधियों से संघर्षरत बाल अपचारी डिटेन कर इनके कब्जे से लूटा गया माल बरामद किया है। खेरवाड़ा थानाधिकारी करनाराम जाट के नेतृत्व में टीम ने मुखबीर से मिली सूचना के आधार पर तीन दिन पूर्व पीड़ित बाइक सवार दो व्यक्तियों को तलवार दिखाकर मोबाइल व नकदी लूट की वारदात का खुलासा करते हुए इस मामले में आशीष पुत्र रामचन्द्र उर्फ चन्दलाल निवासी बंजारिया फला उपला खेरवाड़ा को गिरफ्तार कर दो विधियों से संघर्षरत बाल अपचारियों को डिटेन किया।

## सीएम भजनलाल शर्मा ने डूंगरपुर में समीक्षा बैठक ली

डूंगरपुर, (निसं)। मुख्यमंत्री भजनलाल शर्मा गुरुवार देर शाम डूंगरपुर पहुंचे, जहां बांसवाड़ा सीमा से जिले में प्रवेश करते ही उनका भव्य स्वागत किया गया। सागवाड़ा से लेकर तिजवड़ और कलेक्ट्रेट तक भाजपा पदाधिकारियों, जनप्रतिनिधियों और कार्यकर्ताओं ने जगह-जगह स्वागत कार्यक्रम आयोजित किए। मुख्यमंत्री ईवी कार से डूंगरपुर पहुंचे। इसके बाद वे सभी कार्यक्रमों में ईवी कार में ही दिखाई दिए। मुख्यमंत्री ने कलेक्ट्रेट पहुंचकर अधिकारियों के साथ बंद कमरे में समीक्षा बैठक ली और सरकार की योजनाओं व बजट घोषणाओं की प्रगति का फीडबैक लिया। इसके बाद विजयराजे सिंधिया

■ मुख्यमंत्री ने योजनाओं व बजट घोषणाओं की प्रगति का फीडबैक लिया

आंडिटोरियम में आयोजित नारिक एवं स्वच्छता संदेश कार्यक्रम में शामिल हुए। सीएम चौधरी विधानसभा क्षेत्र के धंबोला ग्राम पंचायत में रात्रि चौपाल में हिस्सा लेंगे। मुख्यमंत्री ठाकरड़ा के पास स्थित टोल प्लाजा पर कुछ देर के लिए रुके। यहां भी भाजपा कार्यकर्ता और स्थानीय लोग बड़ी संख्या में मौजूद रहे। इस दौरान भाजपा महिला नेता चंद्रलेखा कलासुआ पहुंचीं। जहां वे रात्रि चौपाल में हिस्सा लेंगी। यहां मुख्यमंत्री महिलाओं, किसानों, युवाओं से बातचीत करेंगी और लोगों की समस्याएं जानते हुए उन्हें समाधान के निर्देश देंगी।

## जमीन विवाद में भाई पर हमला

उदयपुर, (कासं)। गोगुन्दा कस्बे के कुण्डाल गांव में जमीन विवाद को लेकर व्यक्ति व साथी ने धारदार हथियार से हमला कर अपने भाई सहित चार परिजनों को घायल कर फरार हो गया। पुलिस से प्राप्त जानकारी के अनुसार बुधवार रात में गोगुन्दा थाना क्षेत्र कुण्डाल गांव निवासी रूपा गमेली ने व साथी ने धारदार हथियार से हमला कर अपने भाई प्रेम गमेली, पिता भैलाराम चौधा अम्बालाल तथा दादी भवरी बाई पर हमला कर फरार हो गया। रूपराम खेत में पूर्वज बावजी की स्थापना करना चाहता है तथा प्रेम अपने मकान के मार्ग में होने से एतराज करता आ रहा है। घटना वाली रात में रूपा व साथी खेत पर आए थे, जहां पूर्वज बिटाने को लेकर कार्यवाही कर रहे थे। इसका प्रेम उसके पिता, चाचा व दादी व परिजनों ने एतराज किया था।

## जोधपुर के उचियारड़ा गांव में 27 लाख के जेवर चोरी

जोधपुर, (कासं)। शहर के निकट उचियारड़ा गांव में एक घर में रात में चोरी हो गई। घटना के समय परिवार के लोग घर में ही थे। कुछ अलग कमरों में तो कोई छत पर सो रहा था। गर्मी के चलते चोर तड़के 3-4 बजे के बीच घर में दाखिल हुए और चोरी की वारदात को अंजाम दिया। सुबह जाग होने पर घटना का पता लगा। सूचना पर पुलिस मौके पर पहुंची तथा आस पास लगे सीसीटीवी फुटेज खंगाले, जिसमें एक कार संदिग्ध नजर आई है। फिलहाल पुलिस जांच में जुटी है। घर से 15 तोला सोना और डेढ़ किलो चांदी के जेवरों पर हुर है। एयरपोर्ट थाने में इस बाबत केस दर्ज कराया गया है।


■ घर से 15 तोला सोना और डेढ़ किलो चांदी के जेवरों पर हुर है

■ घटना के समय परिवार के लोग घर में ही थे, सुबह जाग होने पर पता लगा

थे। तड़के तीन चार बजे के बीच में अज्ञात चोर घर में दाखिल हुए और एक कमरे में रखी अलमारी का लॉक तोड़कर वहां से 15 तोला सोना और डेढ़ किलो के तकरवीन चांदी के आभूषण चोरी कर ले गए। सुबह घटना का पता लगने पर पुलिस को सूचना दी गई। पुलिस ने बताया कि आस पास लगे सीसीटीवी फुटेज देखे गए हैं। कई गाड़ियां आती-जाती दिखी हैं, मगर एक संदिग्ध कार भी लगी है। फिलहाल इसके बारे में कुछ कहा नहीं जा सकता है। नंबर भी साफ नजर नहीं आ रहा है। चोरी गए गहनों की अनुमानित तौर पर कीमत 25-27 लाख रुपये हैं।

## अजमेर : घर से लापता मदनलाल का तीन दिन से नहीं लगा सुराग

अजमेर, (निसं)। शहर के पीली खान क्षेत्र निवासी मदनलाल जेलिया पिछले तीन दिन से रहस्यमय परिस्थितियों में लापता है। परिवार द्वारा लगातार तलाश और रिश्तेदारों से संपर्क करने के बावजूद उनका कोई सुराग नहीं लग पाया है। मामले को लेकर परिजनों ने सिविल लाइन थाना पुलिस में गुमशुदगी की रिपोर्ट दर्ज करवाई है। वहीं पुलिस भी सीसीटीवी फुटेज और अन्य माध्यमों से उनकी तलाश में जुटी हुई है। परिजन के अनुसार मदनलाल हाल ही में धार्मिक यात्रा पर वृंदावन गए हुए थे। सोमवार को वे सकुशल अपने घर लौटे थे। परिवार के अनुसार यात्रा से लौटने के बाद वे सामान्य रूप से घर पर मौजूद थे और किसी प्रकार की परेशानी भी नजर नहीं आई, लेकिन मंगलवार सुबह करीब 10 बजे वे घर से बाहर निकले और उसके बाद वापस घर नहीं लौटे। शाम तक घर नहीं पहुंचने पर परिवार के लोगों ने पहले अपने स्तर पर उनकी तलाश शुरू की। परिजनों ने



लापता मदनलाल।

रिश्तेदारों, परिचितों और आसपास के क्षेत्रों में जानकारी जुटाई, लेकिन कहीं से भी कोई सूचना नहीं मिली। देर रात तक जब उनका कोई पता नहीं चला तो परिवार की चिंता बढ़ गई। लगातार खोजबीन के बावजूद कोई सुराग नहीं मिलने पर परिजनों ने सिविल लाइन थाने पहुंचकर गुमशुदगी की रिपोर्ट दर्ज

■ मदनलाल हाल ही में धार्मिक यात्रा पर वृंदावन गए हुए थे, सोमवार को ही घर लौटे थे

■ शास्त्री नगर चुंगी चौकी के पास अंतिम बार सीसीटीवी में आए नजर, परिवार की बड़ी चिंता

करवाई। पुलिस ने मामले को गंभीरता से लेते हुए आसपास लगे सीसीटीवी कैमरों की जांच शुरू की। जांच के दौरान मदनलाल अंतिम बार शास्त्री नगर स्थित चुंगी चौकी के पास लगे एक सीसीटीवी कैमरे में नजर आए। इसके बाद उनकी लोकेशन और गतिविधियों के संबंध में कोई जानकारी सामने नहीं आई है। मदनलाल के अचानक लापता होने से परिवार गहरे सदमे और चिंता में है। परिजनों का कहना है कि वे पिछले तीन दिनों से लगातार उनकी तलाश में जुटे हुए हैं, लेकिन अभी तक कोई सफलता नहीं मिली है। परिवार के सदस्य हर संभावित स्थान पर जाकर

## रूपों की डिमाण्ड पूरी नहीं करने पर झूठा केस भी दर्ज करवा दिया

जोधपुर, (कासं)। शहर के कुड़ी भगतसांनी सेक्टर चार में रहने वाले एक युवक को 20 ट्रेप में फंसाकर एक महिला ने हनी ट्रैप में फंसाए पेंट लिए। बाद में रूपों की डिमाण्ड पूरी नहीं करने पर झूठा केस भी दर्ज करवा दिया। अब मुकदमे में राजीनामा करवाने के नाम पर 15 लाख की डिमाण्ड की जा रही है। पीड़ित का बार बार धमकियां दी जा रही हैं। पुलिस ने युवक का केस दर्ज नहीं किया तो उसने कोर्ट की शरण ली और नामजद तीन लोगों के खिलाफ केस दर्ज कराया। आरोपी पाली जिले की मां-बेटी और बेटा है। कुड़ी पुलिस ने मामला दर्ज कर अब जांच आरंभ की है। कुड़ी भगतसांनी पुलिस ने बताया कि सेक्टर 4 में रहने वाले एक युवक

ने यह रिपोर्ट दी है। वह तीन साल से पाली जिले के एक युवती रतन के साथ जान पहचान हुई थी। बाद में उनके बीच में नजदीकियां बढ़ गईं और संबंध मधुर हो गए। वह पाली से जोधपुर आती जाती थी तब उसे होटल कैफे में लेकर जाता था। रतन उससे अपनी जरूरतें बताकर रूपए लेती थी। कभी मां की बीमारी का बहाना बनाकर रूपए लेती तो कभी खरीदारी के बहाने रूपए लेती थी। मां की बीमारी का बताए जाने पर पीड़ित युवक ने अपना एटीएम कार्ड उसे दे दिया। फिर वह उसका दुरुपयोग करने लगी। उसकी मां और एक भाई भी एटीएम का दुरुपयोग कर जब मां बैंक खाते से रूपए निकालने लगे थे। मगर वह फिर भी रूपों की डिमाण्ड करती रहती थी। उसे हकीकत पता लगने पर

रूपए देना बंद कर दिया तब वह उसे ब्लैकमेल करने लगी और झूठा मुकदमा भी उस पर करवा दिया। इस मुकदमे में वह राजीनामा के नाम पर 15 लाख की डिमाण्ड करने लगी। वह रूपए नहीं दिए जाने के एवज में जेल भिजवाने के लिए धमकाने लगी है। पीड़ित ने रिपोर्ट में बताया कि वह तीन साल तक उसकी मदद करता रहा, मगर वह अब ब्लैकमेल कर 15 लाख की डिमाण्ड कर रही है। साथ ही मां-बेटी और बेटा उसे धमकी दे रहे हैं। 26 फरवरी को पीड़ित कुड़ी थाने में केस दर्ज करवाने गया, मगर उसका केस दर्ज नहीं किया गया। इस पर अब उसने कोर्ट में इस्तगारे के माध्यम से मां-बेटी और बेटे का नामजद कर केस दर्ज कराया है।

## पारिवारिक विवाद के बाद अंधेड़ ने जान दी

डूंगरपुर, (निसं)। हावसिंग बोर्ड में एक अंधेड़ व्यक्ति ने पारिवारिक विवाद के चलते अपने घर में आत्महत्या कर ली। सूचना पर कोतवाली थाना पुलिस मौके पर पहुंची और शव को कब्जे में लेकर मोर्चरी में रखवाया। मृतक की पहचान तुलसीराम सेवक के रूप में हुई है। कोतवाली थाना पुलिस के अनुसार, तुलसीराम का उनके दामाद हितेश शर्मा और महेश शर्मा के साथ उनकी दिवंगत पत्नी की ज्वैलरी और घर के कागजात को लेकर लंबे समय से विवाद चल रहा था। इसी विवाद के चलते 19 मई को तुलसीराम के बेटे हिमांशु और उनके रूपए के बीच कहासुनी और झगड़ा हुआ था, जिसमें हिमांशु घायल हो गए थे। इस घटना के बाद हिमांशु अपने मामा गोपाल सेवक घर चले गए थे, जबकि तुलसीराम के घर पर अकेले थे। अगले दिन, जब हिमांशु शाम करीब 5 बजे घर लौटे तो मुख्य दरवाजा अंदर से बंद था और सीटिंग वाले दरवाजे पर ताला लगा था। अनहोनी की आशंका होने पर हिमांशु ने तुरंत कोतवाली थाना पुलिस को सूचना दी।